

राजधानी के आसपास बनेंगे आठ सैटेलाइट टाउन

पटना | आलोक चन्द्र

पटना मास्टर प्लान में आठ नए सैटेलाइट टाउन विकसित करने की योजना है। ये शहर राजधानी पटना पर बढ़ते दबाव को कम करेंगे। इन सैटेलाइट शहरों में छह तो पटना के आस-पास होंगे जबकि एक-एक हाजीपुर व सोनपुर के निकट स्थापित होंगे। ये टाउनशिप छोटे पर अत्याधुनिक आधारभूत संरचनायुक्त होंगे। यहां अत्याधुनिक नागरिक सुविधाएं होंगी। इन्हें विभिन्न जोन के रूप में विकसित किया जाएगा।

सैटेलाइट टाउन पूरी तरह सुव्यवस्थित होगा और यहां हर चीज निर्धारित और तय मापदंड के अनुरूप



होगी। सेन्टर फॉर इन्वायरमेंट प्लानिंग एंड टेक्नालाजी (सेप्ट) ने पटना के लिए जो मॉडल तैयार किया है उसमें

कई खासियतें हैं। सैटेलाइट टाउन उसी का एक महत्वपूर्ण हिस्सा है। महानगर के भौगोलिक विशेषताओं के साथ-

साथ इसके आर्थिक विकास का पूरा ध्यान रखा गया है। पटना महानगर अब अथमलगोला से बिहटा और

दिधवारा से राधोपुर तक विस्तृत होगा। इसमें शहरी और ग्रामीण इलाके शामिल होंगे। लगभग 2500 वर्ग

किलोमीटर के दायरे में फैले इस महानगर में पटना, वैशाली, छपरा के 1338 गांव शामिल होंगे।